

तुझ्यासाठी दिवाळीला काय आणू

(चाल - 'इतना न मुझसे तू प्यार बढा, मै एक बादल आवारा')

कवीराज तुझ्यासम जगी ह्या नाही कुणी, तू माझी सुंदर ऐश्वर्या
 तुझ्यासाठी दिवाळीला काय आणू सांग लाडके प्रिये मला

कवीपत्नी भाग्यवती हो किती मी बाई, एवढी आवडते मी तुला
 जीव ओवाळून टाकीन मी, तुझ्यावरती ह्या दिवाळीला

कवीराज तुझ्यासम जगी ह्या नाही कुणी, तू माझी सुंदर ऐश्वर्या
कवीपत्नी भाग्यवती हो किती मी बाई, एवढी आवडते मी तुला

कवीराज तुला सूर्य हवा की चंद्र हवा, प्रिये लाजू नको तू सांग मला
 मी जाईन उडूनी आकाशी, तुला तारे वेचून आणाया
 काहीही करीन मी तुजसाठी, तुला खूष नेहमी ठेवाया
 तुझ्यासम जगी ह्या नाही कुणी, तू माझी सुंदर ऐश्वर्या

कवीपत्नी भाग्यवती हो किती मी बाई, एवढी आवडते मी तुला
 जीव ओवाळून टाकीन मी, तुझ्यावरती ह्या दिवाळीला

कवीपत्नी नको सूर्य चंद्र तारे ते मला, त्रास उगा नको उडण्याचा तुला
 बस् आण फक्त Lexus मला, गाडीतून त्या जाऊ शॉपिंगला
 कुडी चालतील हिन्यांची मला, नेकलेस बांगडया मॅचीगला
 आवडेल रेशमी शालू मला, Sale आहे मोठ Edison ला
 जास्त तू आणू काही नको, एवढेच आहे पुरे मला
 भाग्यवती हो किती मी बाई, एवढी आवडते मी तुला

कवीराज 'पती हाच असतो बायकोचा', खरा सुंदर अनमोल दागिना
बनवीन हार माझ्या फोटोंचा, तुझ्या नाजूक गळ्यात घालाया
Lexus कशाला पाहिजे तुला, देईन 'कल्पना-रथ' तुला
बसून त्यात जाऊ काश्मीरला, अन् कधीतरी दूर हवाईला
भाग्यवान किती नवरा मी, स्मार्ट बायको मिळाली मला
तुझ्यासम जगी ह्या नाही कुणी, तू माझी सुंदर ऐश्वर्या
सुंदर गाणी तुझ्यावरची, Gift तुला माझी दिवाळीला

... सुहास ऐ

suhalaka@hotmail.com

(पूर्वप्रसिद्धी : 'रंगदीप' २०११)